



(ஒன்பதாவது பாராளுமன்றம் - முதலாவது கூட்டத்தொடர்)

இல. 19.]

பாராளுமன்றம்

ஒழுங்குப் பத்திரம்

2020 ஒக்டோபர் 22 வியாழக்கிழமை, மு.ப. 10.00 மணிக்கு

வாய்மூல விடைக்கான வினாக்கள்

1.

5/2020

கௌரவ ஹேஷா விதானகே,— கல்வி அமைச்சரைக் கேட்பதற்கு,— (2)

(அ) 2010 ஆம் ஆண்டு தொடக்கம் 2018 ஆம் ஆண்டு வரை கொழும்பு, இரத்தினபுரி, காலி, மாத்தறை, கண்டி, குருணாகல், யாழ்ப்பாணம் மற்றும் கம்பஹா ஆகிய மாவட்டங்களில் அமைந்துள்ள தேசிய பாடசாலைகளில் 5 ஆம் தரத்தினதும் 6 ஆம் தரத்தினதும் ஒத்த வகுப்புகளின் எண்ணிக்கை, வெவ்வேறாக எவ்வளவென்பதை அவர் இச்சபைக்கு அறிவிப்பாரா?

(ஆ) 2010 ஆம் ஆண்டு தொடக்கம் 2018 ஆம் ஆண்டு வரை மேற்குறிப்பிட்ட பாடசாலைகளில் —

- (i) தரம் 5 புலமைப்பரிசில் பரீட்சையின் வெட்டுப் புள்ளிகள் எவ்வளவென்பதையும்;
- (ii) மேற்படி பரீட்சையின் பெறுபேறுகளின் அடிப்படையில் தரம் 6 இற்கு சேர்ந்த மாணவர்களின் எண்ணிக்கை எவ்வளவென்பதையும்;
- (iii) தரம் 6 இற்கு சேர்ந்த மொத்த மாணவர்களின் எண்ணிக்கையில், புலமைப் பரிசில் பரீட்சை பெறுபேறுகளின் அடிப்படையில் சேர்ந்த மாணவர்களின் சதவீதம் எவ்வளவென்பதையும்;

அவர் வெவ்வேறாக இச்சபைக்கு அறிவிப்பாரா?

(இ) மேற்படி பாடசாலைகளில் 2010 ஆம் ஆண்டு தொடக்கம் 2018 ஆம் ஆண்டு வரை தரம் 6 இற்கு புலமைப் பரிசில் பெறுபேறுகளின் அடிப்படையில் அல்லாமல் ஆரம்பப் பிரிவிலிருந்து வருகின்ற மாணவர்களின் எண்ணிக்கை வெவ்வேறாக எவ்வளவென்பதையும்;

அவர் மேலும் இச்சபைக்கு அறிவிப்பாரா?

(ஈ) இன்றேல், ஏன்?

2.

51/2020

கௌரவ சமிந்த விஜேசிறி,— சுகாதார அமைச்சரைக் கேட்பதற்கு,— (2)

(அ) (i) இலங்கையில் முதலாவது கொவிட்-19 நோயாளி அடையாளம் காணப்பட்ட திகதி யாதென்பதையும்;

(ii) அத்திகதி முதல் இன்று வரை நாளாந்தம் அடையாளம் காணப்பட்ட கொவிட்-19 தொற்றியுள்ள நோயாளிகளின் எண்ணிக்கை தனித்தனியே யாதென்பதையும்;

(iii) அத்திகதி முதல் நாளாந்தம் மேற்கொள்ளப்பட்ட பி.சி.ஆர். (PCR - Polymerase Chain Reaction) பரிசோதனைகளின் எண்ணிக்கை யாதென்பதையும்;

(iv) கொவிட்-19 நோயை தடுப்பதற்காக மேற்கொண்டுள்ள நடவடிக்கை யாதென்பதையும்;

அவர் இச்சபைக்கு அறிவிப்பாரா?

(ஆ) இன்றேல், ஏன்?

3.

99/2020

கௌரவ புத்திக பத்திரண,— சுற்றாடல் அமைச்சரைக் கேட்பதற்கு,— (2)

- (அ) (i) இலங்கையில் வில்பத்து தேசிய வனப்பூங்காவை முதன்மையாகக் கொண்ட வனப்போர்வை மனித செயற்பாடுகள் காரணமாக அழிவடைகிறது என்பதையும்;
- (ii) வடமத்திய மாகாணம் ஏற்கனவே பகுதியளவில் பாலைவனமாக மாறியுள்ளது என்பதையும்;
- (iii) இந்த நிலைமையானது இலங்கையின் ஒட்டுமொத்த காலநிலையினையும் பாதித்துள்ளது என்பதையும்;
- (iv) ஆகையால், இலங்கையில் தொடர்ச்சியாக யாதேனும் ஒரு பிரதேசம் வெள்ளம், வறட்சி, மண்சரிவு போன்ற இயற்கை அனர்த்தங்களினால் பாதிக்கப்படுகின்றது என்பதையும்;

அவர் ஏற்றுக்கொள்வாரா?

- (ஆ) (i) இலங்கையில் சுற்றாடலைப் பாதுகாப்பதற்கான தேசியக் கொள்கைகளைத் தயாரிப்பதற்கான நடவடிக்கைகளை மேற்கொள்வாரா என்பதையும்;
- (ii) ஆமெனில், அத்திகதி யாது என்பதையும்;

அவர் இச்சபைக்கு அறிவிப்பாரா?

- (இ) இலங்கையின் காலநிலை மாற்றங்கள் தொடர்பாக புத்திஜீவிகள் குழுவொன்றின் வாயிலாக ஆய்வொன்றினை மேற்கொள்வது உகந்ததென்பதை அவர் ஏற்றுக்கொள்வாரா?

- (ஈ) ஆமெனில், மேற்படி ஆய்வினை மேற்கொள்வதற்கான நடவடிக்கைகளை மேற்கொள்வாரா என்பதை அவர் இச்சபைக்கு அறிவிப்பாரா?

- (உ) இன்றேல், ஏன்?

4.

117/2020

கௌரவ துஷாரா இந்துனில் அமரசேன,— இளைஞர் மற்றும் விளையாட்டுத்துறை அமைச்சரைக் கேட்பதற்கு,— (2)

- (அ) 2015 ஆண்டு தொடக்கம் இற்றைவரை இலங்கை கிரிக்கட் நிறுவனத்தில் கடமையாற்றிய/கடமையாற்றுகின்ற ஒவ்வொரு உத்தியோகத்தரினதும் முகவரி, மாதாந்தம் செலுத்தப்படும் சம்பளம், கொடுப்பனவுகள் மற்றும் பிற சலுகைகள் தனித்தனியே யாவை என்பதை அவர் இச்சபையில் அறிவிப்பாரா?

- (ஆ) இக்காலத்தில் இவர்கள் பெற்றுக்கொண்ட சம்பளம் மற்றும் பிற சலுகைகளுடன் ஒப்பிடும் போது, இலங்கையின் கிரிக்கட் விளையாட்டை மேம்படுத்த அவர்களது நிர்வாக காலத்தில் தவறிவிட்டனர் என்பதை அவர் ஏற்றுக்கொள்வாரா?

- (இ) இலங்கையில் கிரிக்கட் விளையாட்டை மேலும் வளர்ச்சியடையச் செய்வதற்கு அமைச்சு மேற்கொள்ளும் நடவடிக்கைகள் யாவை என்பதையும் அவர் இச்சபையில் அறிவிப்பாரா?

- (ஈ) இன்றேல், ஏன்?

5.

122/2020

கௌரவ நலின் பண்டார ஜயமஹ,— பிரதம அமைச்சர் மற்றும் நிதி அமைச்சர், புத்தசாசன, சமய மற்றும் கலாசார அலுவல்கள் அமைச்சர் மற்றும் நகர அபிவிருத்தி மற்றும் வீடமைப்பு அமைச்சரைக் கேட்பதற்கு,— (2)

- (அ) (i) பிங்கிரிய ஏற்றுமதி தயாரிப்பு வலயத்தின் உட்கட்டமைப்பு வசதிகள் அபிவிருத்தி செய்யப்படும்போது அகற்றப்பட்ட தென்னை மரங்களின் எண்ணிக்கை எத்தனை என்பதையும்;
- (ii) மேற்படி தென்னை மரங்கள் அகற்றப்படும்போது அவை பெற்றுக் கொடுக்கப்பட்ட தரப்பினர்கள் யாவர் என்பதையும்;
- (iii) அதற்கெனப் பின்பற்றப்பட்ட செயன்முறை யாதென்பதையும்;
- (iv) தென்னை மரமொன்றுக்காக வழங்கப்பட்ட விலை எவ்வளவென்பதையும்;
- (v) அதன் மூலம் ஈட்டப்பட்ட பணத்தொகையானது தற்போது எந்த நிறுவனத்தின் வசமுள்ளது என்பதையும்;
- அவர் இச்சபைக்குத் தெரிவிப்பாரா?

(ஆ) இன்றேல், ஏன்?

6.

152/2020

கௌரவ எஸ்.எம். மரிக்கார்,— கல்வி அமைச்சரைக் கேட்பதற்கு,— (1)

- (அ) (i) கொழும்பு-14, சிறிமாவோ பண்டார நாயக்க மாவத்தையில் அமைந்துள்ள புளுமென்டல் வித்தியாலயத்தில் சுமார் 400 மாணவர்கள் கல்வி கற்பதுடன், அங்கு கழிவகற்றல் முறைமை திருத்தப்படாததன் காரணமாக சாக்கடை மூடிக்குப் பதிலாக பலகைகளினால் மூடப்பட்டுள்ளதென்பதையும்;
- (ii) மேற்படி மாணவர்களுக்கு முறையான மலசலகூட வசதிகள் இல்லையென்பதையும்;
- அவர் அறிவாரா?

(ஆ) இது தொடர்பில் கல்வி அமைச்சு மேற்கொண்டுள்ள நடவடிக்கைகள் யாவையென்பதையும் அவர் இச்சபைக்கு அறிவிப்பாரா?

(இ) இன்றேல், ஏன்?

7.

192/2020

கௌரவ சிவஞானம் சிறிதரன்,— அரசாங்க சேவைகள், மாகாண சபைகள் மற்றும் உள்ளூராட்சி அமைச்சரைக் கேட்பதற்கு,— (1)

- (அ) (i) வடக்கு மற்றும் கிழக்கு மாகாணங்களில் 1000 பாலங்களை நிர்மாணிக்கும் நிகழ்ச்சித்திட்டம் தங்களின் அமைச்சினால் ஆரம்பிக்கப்பட்டதொரு நிகழ்ச்சித்திட்டம் என்பதையும்;
- (ii) மேற்படி நிகழ்ச்சித்திட்டம் குறித்த பிரதேசத்தின் தேவைகளுக்குப் பொருத்தமானதாக இல்லை என்பதையும்;
- அவர் அறிவாரா?

(ஆ) இந்த நிகழ்ச்சித்திட்டத்தின் கீழ் —

- (i) வட மாகாணத்தின் ஒவ்வொரு மாவட்டத்திலும் நிர்மாணிக்கப்பட்டுள்ள பாலங்களின் எண்ணிக்கை யாதென்பதையும்;
- (ii) மேற்படி நிர்மாணங்களுடன் சம்பந்தப்பட்ட ஒப்பந்தக்காரர்களின் பெயர்கள் யாவை என்பதையும்;
- அவர் இச்சபையில் அறிவிப்பாரா?

- (இ) (i) மேற்படி பாலங்களை நிர்மாணிப்பதற்கான நிகழ்ச்சிக்குரிய திட்டவமைப்புகள் சம்பந்தப்பட்ட பிரதேசங்களுக்குப் பொருத்தமானவையாக தயாரிக்கப்பட்டனவா என்பதையும்;
- (ii) இன்றேல், வெளிநாடொன்றில் தயாரிக்கப்பட்ட திட்டவமைப்புகளுக்கமைய நடைமுறைப்படுத்தப்பட்டுள்ளதா என்பதையும்;
- அவர் இச்சபையில் அறிவிப்பாரா?
- (ஈ) இந்நிகழ்ச்சியின் கீழ் கிளிநொச்சி மாவட்டத்திற்காக —
- (i) நிர்மாணிக்க உத்தேசிக்கப்பட்டுள்ள பாலங்களின் எண்ணிக்கை;
- (ii) பணம் ஒதுக்கப்பட்ட பாலங்களின் எண்ணிக்கை;
- (iii) பணம் ஒதுக்கப்பட்ட பாலங்களில் வேலைகள் நிறைவு செய்யப்பட்டுள்ள பாலங்களின் எண்ணிக்கை;
- (iv) பணம் ஒதுக்கப்பட்ட பாலங்களில் வேலைகள் நிறைவுசெய்யப்படாத பாலங்களின் எண்ணிக்கை;
- (v) மேலும் நிர்மாணிக்கவேண்டியுள்ள பாலங்களின் எண்ணிக்கை;
- யாவையென்பதை அவர் குறிப்பிடுவாரா?

(உ) இன்றேல், ஏன்?

8.

223/2020

கௌரவ மொஹொமட் முசம்மில்,— பிரதம அமைச்சர் மற்றும் நிதி அமைச்சரைக் கேட்பதற்கு,— (1)

- (அ) 2015 ஆம் ஆண்டு தொடக்கம் 2019 ஆம் ஆண்டு வரையிலான ஒவ்வொரு வருடத்திலும் —
- (i) இலங்கைக்கு இறக்குமதி செய்யப்பட்ட சீமெந்தின் அளவு யாதென்பதையும்;
- (ii) மேற்படி சீமெந்து எந்தெந்த நாடுகளிலிருந்து இறக்குமதி செய்யப்பட்டன என்பதையும்;
- (iii) மேற்படி சீமெந்தினை இறக்குமதி செய்த கம்பெனிகள் யாவையென்பதையும்;
- தனித்தனியாக அவர் இச்சபைக்கு அறிவிப்பாரா?
- (ஆ) மேற்படி காலப்பகுதியில் இலங்கைக்கு சீமெந்தினை இறக்குமதி செய்வதற்காகச் செலவாகிய மொத்தத் தொகை எவ்வளவென்பதையும் அவர் இச்சபைக்கு அறிவிப்பாரா?
- (இ) இன்றேல், ஏன்?

9.

307/2020

கௌரவ வேலு குமார்,— கல்வி அமைச்சரைக் கேட்பதற்கு,— (1)

- (அ) (i) கண்டி மாவட்டத்திலுள்ள தமிழ் மொழிமூல பாடசாலைகளில் இருக்கின்ற இலங்கை அதிபர் சேவைக்குரிய அலுவலர்களின் எண்ணிக்கை யாது என்பதையும்;
- (ii) அவர்களின் பெயர்கள் மற்றும் இவர்கள் இன்றளவில் கடமையாற்றும் பாடசாலைகளின் பெயர்கள் யாவை என்பதையும்;
- அவர் இச்சபைக்கு அறிவிப்பாரா?
- (ஆ) கண்டி மாவட்டத்தில் —
- (i) அதிபர் சேவையில் தர நியமனத்தைப் பெற்றுள்ள போதும் தரத்திற்கு ஏற்புடைய அதிபர் நியமனம் கிடைக்காத அலுவலர்களின் எண்ணிக்கை;
- (ii) அதிபர் சேவையில் தகைமை இல்லாத எனினும், தமிழ் மூல பாடசாலைகளில் அதிபர்களாக நியமனம் பெற்றுள்ள அலுவலர்களின் எண்ணிக்கை;
- யாதென்பதை அவர் இச்சபையில் அறிவிப்பாரா?

- (இ) மேற்படி (அ)(ii) இல் குறிப்பிடப்பட்டுள்ளவாறு நியமனம் பெற்றுள்ள ஆசிரியர்களின் விபரங்கள் மற்றும் இவர்கள் இன்றளவில் கடமையாற்றும் பாடசாலைகள் யாவை என்பதையும் அவர் மேலும் இச்சபையில் அறிவிப்பாரா?
- (ஈ) இன்றேல், ஏன்?

10.

436/2020

கௌரவ சாந்த பண்டார,— காணி அமைச்சரைக் கேட்பதற்கு,— (1)

- (அ) காணி இல்லாத மற்றும் இது வரையில் குடியிருக்கும் காணிக்கு உறுதி அற்ற பெரும் எண்ணிக்கையான குடும்பங்கள் இலங்கையில் உள்ளனர் என்பதை அவர் ஏற்றுக்கொள்வாரா?
- (ஆ) (i) மேற்படி குடும்பங்கள் வெவ்வேறாக அடையாளங்காணப்பட்டுள்ளதா என்பதையும்;
- (ii) குடியிருக்கும் காணிக்கு உறுதியில்லாத குடும்பங்களுக்கு உறுதிகளை வழங்குவதற்கு நடவடிக்கை மேற்கொள்ளப்படுமா என்பதையும்;
- (iii) குடியிருப்பதற்கு காணி இல்லாத குடும்பங்களுக்கு காணிகளை வழங்குவதற்கு நடவடிக்கை மேற்கொள்ளப்படுமா என்பதையும்;
- (iv) ஆமெனில் அதற்கான காணிகள் அடையாளங் காணப்பட்டுள்ளனவா என்பதையும்;
- அவர் இச்சபைக்கு அறிவிப்பாரா?
- (இ) இன்றேல், ஏன்?

11.

449/2020

கௌரவ (டாக்டர்) கவிந்த ஹேஷான் ஜயவர்தன,— கல்வி அமைச்சரைக் கேட்பதற்கு,— (1)

- (அ) (i) சமூகத்தில் பெரும் கலந்துரையாடலுக்கு உள்ளான பெட்டிகலோ கெம்பஸ் பிரைவேட் லிமிடெட் நிறுவனம் தாபிக்கப்பட்ட திகதி;
- (ii) அதற்காக பணம் செலவிட்ட ஆட்களினதும் நிறுவனங்களினதும் பெயர்கள்;
- (iii) அதன் ஆளுகைச் சபையில் இருந்தவர்களின் பெயர்கள்;
- (iv) மேற்படி நிறுவனத்தினால் நடத்தப்படவிருந்த பாடநெறிகளின் எண்ணிக்கை;
- (v) அப்பாடநெறிகளின் பெயர்கள்;
- யாவை என்பதை அவர் இச்சபைக்கு அறிவிப்பாரா?
- (ஆ) மேற்படி நிறுவனத்தில் நடத்தப்படவிருந்த பாடநெறிகளுக்கு மத்தியில் ஷரிஆ சட்டம் பற்றிய பாடநெறியொன்றும் உள்ளடக்கப்பட்டிருந்தது என்பதை அவர் அறிவாரா?
- (இ) மேற்படி நிறுவனம் தொடர்பில் நடப்பு அரசாங்கத்தின் நிலைப்பாடு யாதென்பதை அவர் இச்சபைக்கு அறிவிப்பாரா?
- (ஈ) இன்றேல், ஏன்?

12.

479/2020

கௌரவ திலிப் வெதஆரச்சி,— நெடுஞ்சாலைகள் அமைச்சரைக் கேட்பதற்கு,— (1)

- (அ) (i) 2015 ஆம் ஆண்டு தொடக்கம் 2020 ஆம் ஆண்டு வரை அம்பாந்தோட்டை மாவட்டத்தில் நிர்மாணப்பணிகள் ஆரம்பிக்கப்பட்டுள்ள பாலங்களின் எண்ணிக்கை;
- (ii) அவற்றுள் வேலைகள் பூர்த்தி செய்யப்பட்டுள்ள பாலங்களின் எண்ணிக்கை;
- (iii) இன்றளவில் வேலைகள் பூர்த்தி செய்யப்படாதுள்ள பாலங்களின் எண்ணிக்கை;
- எத்தனை என்பதை அவர் இச்சபைக்கு அறிவிப்பாரா?

(ஆ) வேலைகள் பூர்த்தி செய்யப்படாதுள்ள பாலங்களின் வேலைகள் பூர்த்தி செய்யப்படும் திகதி யாதென்பதையும் அவர் இச்சபைக்கு அறிவிப்பாரா?

(இ) இன்றேல், ஏன்?

13.

132/2020

கௌரவ சமிந்த விஜேசிற்றி,— கமத்தொழில் அமைச்சருமானவரைக் கேட்பதற்கு,— (1)

(அ) (i) இலங்கையில் அமைந்துள்ள அரசாங்கத்திற்கு உரித்தான அரிசி களஞ்சியப்படுத்தும் நிலையங்களின் எண்ணிக்கை யாதென்பதையும்;

(ii) மேற்படி நிலையங்கள் அமைந்துள்ள இடங்கள் யாவையென்பதையும்;

(iii) 2015 முதல் இதுவரையில் மேற்படி ஒவ்வொரு நிலையத்திலும் களஞ்சியப்படுத்தப்பட்டுள்ள அரிசியின் அளவு வெவ்வேறாக எவ்வளவென்பதையும்;

(iv) மேற்படி நிலையங்களில் எந்தவிதப் பயன்பாடுமின்றி கைவிடப்பட்டுள்ள நிலையங்களின் எண்ணிக்கை யாதென்பதையும்;

(v) அவற்றின் பெயர்கள் யாவையென்பதையும்;

(vi) மேற்படி நிலையங்களை மீளத் திறப்பதற்கு அமைச்சு மேற்கொள்ளவுள்ள நடவடிக்கைகள் யாவை என்பதையும்;

அவர் இச்சபைக்கு அறிவிப்பாரா?

(ஆ) இன்றேல், ஏன்?

14.

224/2020

கௌரவ மொஹொமட் முசம்மில்,— பிரதம அமைச்சர் மற்றும் நிதி அமைச்சரைக் கேட்பதற்கு,— (1)

(அ) 2015 ஆம் ஆண்டு தொடக்கம் 2019 ஆம் ஆண்டு வரையிலான ஒவ்வொரு வருடத்திலும் —

(i) இலங்கைக்கு இறக்குமதி செய்யப்பட்ட இயந்திர சாதனங்களின் அளவு யாதென்பதையும்;

(ii) மேற்படி இயந்திர சாதனங்கள் எந்தெந்த நாடுகளிலிருந்து இறக்குமதி செய்யப்பட்டன என்பதையும்;

(iii) மேற்படி இயந்திர சாதனங்களை இறக்குமதி செய்த கம்பெனிகள் யாவையென்பதையும்;

தனித்தனியாக அவர் இச்சபைக்கு அறிவிப்பாரா?

(ஆ) மேற்படி காலப்பகுதியில் இலங்கைக்கு இயந்திர சாதனங்களை இறக்குமதி செய்வதற்காகச் செலவாகிய மொத்தத் தொகை எவ்வளவென்பதை அவர் இச்சபைக்கு அறிவிப்பாரா?

(இ) இன்றேல், ஏன்?

15.

482/2020

கௌரவ துஷாரா இந்துனில் அமரசேன,— தொழில் அமைச்சரைக் கேட்பதற்கு,— (1)

(அ) (i) இலங்கை வெளிநாட்டு வேலைவாய்ப்புப் பணியகம் கடும் நிதி நெருக்கடியை எதிர்நோக்கியுள்ளது என்பதையும்;

(ii) அதன் காரணமாக ஊழியர் சம்பளங்களைச் செலுத்துவது கூட கடினமாகியுள்ளது என்பதையும்;

அவர் அறிவாரா?

- (ஆ) (i) இலங்கை வெளிநாட்டு வேலைவாய்ப்புப் பணியகத்தின் தற்போது கடமையாற்றுகின்ற ஒட்டுமொத்த பணியாட்டொகுதியினரின் எண்ணிக்கை யாதென்பதையும்;
- (ii) மேற்படி ஊழியர்களுக்கு அரைச் சம்பளத்துடன் மூன்று மாத கால லீவு வழங்க தீர்மானிக்கப்பட்டுள்ளதா என்பதையும்;
- (iii) இலங்கை வெளிநாட்டு வேலைவாய்ப்புப் பணியகத்தை நிதி சார் அடிப்படையில் வலுவூட்டுவதற்கு அமைச்சு மேற்கொள்ளவுள்ள நடவடிக்கை யாதென்பதையும்; அவர் அவர் இச்சபைக்கு அறிப்பாரா?
- (இ) இன்றேல், ஏன்?

பொது அலுவல்கள் ஆரம்பத்தின் போது சட்டமூல சமர்ப்பண முன்னறிவித்தல்

1. தொழில் அமைச்சர்,— கடை, அலுவலக ஊழியர் (ஊழியத்தையும் வேதனத்தையும் ஒழுங்குபடுத்தல்) (திருத்தம்),— (129 ஆம் அத்தியாயமான) கடை, அலுவலக ஊழியர் (ஊழியத்தையும் வேதனத்தையும் ஒழுங்குபடுத்தல்) சட்டத்தைத் திருத்துவதற்கானதொரு சட்டமூலம்.
(அமைச்சரவை அங்கீகாரம் பெறப்பட்டுள்ளது.)
2. தொழில் அமைச்சர்,— பெண்களையும், இளம் ஆட்களையும் மற்றும் பிள்ளைகளையும் தொழிலுக்கமர்த்துதல் (திருத்தம்),— 1956 ஆம் ஆண்டின் 47 ஆம் இலக்க, பெண்களையும், இளம் ஆட்களையும் மற்றும் பிள்ளைகளையும் தொழிலுக்கமர்த்துதல் சட்டத்தைத் திருத்துவதற்கானதொரு சட்டமூலம்.
(அமைச்சரவை அங்கீகாரம் பெறப்பட்டுள்ளது.)
3. தொழில் அமைச்சர்,— குறைந்தபட்ச வேதனங்கள் (இந்தியத் தொழிலாளர்கள்) (திருத்தம்),— (135 ஆம் அத்தியாயமான) குறைந்தபட்ச வேதனங்கள் (இந்தியத் தொழிலாளர்கள்) கட்டளைச் சட்டத்தைத் திருத்துவதற்கானதொரு சட்டமூலம்.
(அமைச்சரவை அங்கீகாரம் பெறப்பட்டுள்ளது.)
4. தொழில் அமைச்சர்,— தொழிற்சாலைகள் (திருத்தம்),— (128 ஆம் அத்தியாயமான) தொழிற்சாலைகள் கட்டளைச் சட்டத்தைத் திருத்துவதற்கானதொரு சட்டமூலம்.
(அமைச்சரவை அங்கீகாரம் பெறப்பட்டுள்ளது.)

பிரேரணை முன்னறிவித்தல்கள்

5. பாராளுமன்றச் சபை முதல்வர்,— பாராளுமன்ற அலுவல்கள்,— ஒழுங்குப் பத்திரத்தில் காணப்படும் பொது அலுவல்களில் 1 ஆம் இலக்க பிரேரணை மீதான நடவடிக்கைகள் இன்றைய அமர்வில் பாராளுமன்ற நிலையியற் கட்டளை 8 இன் ஏற்பாடுகளிலிருந்தும் 2020 ஒக்டோபர் 06 ஆம் திகதி பாராளுமன்றத்தினால் ஏற்றுக்கொள்ளப்பட்ட பிரேரணையின் ஏற்பாடுகளிலிருந்தும் விலக்குப்பெறுமாக.

பிரேரணை முன்னறிவித்தல்களும் தினப்பணிகளும்

* 1.

அரசியலமைப்புக்கான இருபதாவது திருத்தச் சட்டமூலம் — விவாதம் ஒத்திவைக்கப்பட்ட விடயம் (2020 ஒக்டோபர் 21) [1].

* 2.

சுகாதார அமைச்சர்,— மருத்துவக் கட்டளைச் சட்டத்தின் கீழ் ஒழுங்குவிதிகள் (இல.1),— மருத்துவக் கட்டளைச் சட்டத்தின் (105 ஆம் அத்தியாயமான) 19(உ) ஆம் பிரிவுடன் சேர்த்து வாசிக்கப்படும் 72 பிரிவின் கீழ் சுகாதார, போசணை மற்றும் சுதேச வைத்திய அமைச்சரால் ஆக்கப்பட்டு, 2018 சனவரி 26 ஆம் திகதிய 2055/54 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2020.09.23 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

(அமைச்சரவை அங்கீகாரம் பெறப்பட்டுள்ளது.)

* 3.

சுகாதார அமைச்சர்,— மருத்துவக் கட்டளைச் சட்டத்தின் கீழ் ஒழுங்குவிதிகள் (இல.2),— மருத்துவக் கட்டளைச் சட்டத்தின் (105 ஆம் அத்தியாயமான) 19(உ) ஆம் பிரிவுடன் சேர்த்து வாசிக்கப்படும் 72 பிரிவின் கீழ் சுகாதார மற்றும் சுதேச வைத்திய சேவைகள் அமைச்சரால் ஆக்கப்பட்டு, 2019 திசம்பர் 26 ஆம் திகதிய 2155/15 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2020.09.23 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

(அமைச்சரவை அங்கீகாரம் பெறப்பட்டுள்ளது.)

* அரசாங்க அலுவல்களைக் குறிக்கின்றன.

[1] “சட்டமூலம் இப்பொழுது இரண்டாம் முறையாக மதிப்பிடப்பெறுமாக” எனப் பிரேரணை கொண்டுவரப்பட்டு எடுத்தியம்பப்பெற்றது.
